

01 11 2024 FRIDAY

7.15 PM

ஆகாஷ்வாணி  
தலைப்புச் செய்திகள்

- பருவநிலை மாற்றத்தினால் ஏற்படும் பாதிப்புகளை தடுப்பதில் மத்திய அரசு உறுதியுடன் உள்ளதாக உள்துறை அமைச்சர் திரு அமித் ஷா கூறியுள்ளார்.
- ஜார்கண்ட் சட்டப்பேரவைக்கு இரண்டாவது மற்றும் இறுதிக்கட்டமாக வரும் 20-ஆம் தேதி தேர்தல் நடைபெறவுள்ள 38 தொகுதிகளில் இறுதிவேட்பாளர் பட்டியல் இன்று வெளியிடப்பட்டது.
- தமிழகத்தில் தீபாவளி பண்டிகையன்று காற்று மாசு கடந்த ஆண்டைவிட இந்த ஆண்டு வெகுவாக குறைந்துள்ளதாக மாசு கட்டுப்பாட்டு வாரியம் தெரிவித்துள்ளது.
- ஸ்பெயினில் மழை வெள்ளத்தால் உயிரிழந்தோர் எண்ணிக்கை 202-ஆக அதிகரித்துள்ளது.
- Hylo ஓபன் பேட்மிண்டன் போட்டியில் இந்தியாவின் Ayush Shetty அரையிறுதிக்கு முன்னேறியுள்ளார்.

<<<<<>>>>

பருவநிலை மாற்றத்தினால் ஏற்படும் பாதிப்புகளை தடுப்பதில் மத்திய அரசு உறுதியுடன் உள்ளதாக உள்துறை அமைச்சர் திரு அமித் ஷா கூறியுள்ளார்.

குஜராத் மாநிலம் Piplaj-ல் கழிவுகளிலிருந்து எரிசக்தி உற்பத்தி செய்வதற்கான ஆலையை இன்று திறந்துவைத்து அவர் பேசினார்.

வளர்ச்சிப்பணிகளை மேற்கொள்வதோடு சுற்றுச்சூழலும் பாதுகாக்கப்பட வேண்டும் என்ற நோக்கில் மத்திய அரசு செயல்பட்டு வருவதாகவும் திரு அமித் ஷா தெரிவித்தார்.

<<<<<>>>>

லடாக்கையொட்டிய எல்லைப்பகுதியில் இந்திய - சீன படையினர் கண்காணிப்புப்பணியினை தொடங்கியுள்ளனர்.

Demchok பகுதியில் நான்கரை ஆண்டுகளுக்கு பிறகு கண்காணிப்பு நடவடிக்கைகள் தொடங்கியிருப்பதாக எமது செய்தியாளர் தெரிவிக்கிறார்.

Depsang பகுதியில் இருநாடுகளின் படையினரின் கண்காணிப்புப்பணிகள் விரைவில் தொடங்கும் என்றும் தகவல்கள் தெரிவிக்கின்றன.

<<<<<>>>>

டிஜிட்டல் இந்தியா இயக்கத்தின்கீழ், ஊரகப்பகுதிகளில் பொது சேவை மையங்கள் தொடங்கப்பட்டு வருவதாக மத்திய அரசு கூறியுள்ளது.

31 கோடியே 60 லட்சம் ரூபாய் செலவில் இந்த மையங்கள் தொடங்கப்பட உள்ளதாக மத்திய அரசின் செய்திக்குறிப்பு தெரிவிக்கிறது.

மின்னணு நிர்வாகம், நிதி மற்றும் கல்வி சேவைகள், தொலைபேசி வழி மருத்துவ ஆலோசனை சேவைகள் போன்றவை இந்த மையங்கள் மூலம் வழங்கப்பட உள்ளதாக அதில் குறிப்பிடப்பட்டுள்ளது.

ஊரகப்பகுதிகள் அதிவேக இணையதள வசதியை பெறுவது இதன்மூலம் உறுதி செய்யப்படும் என்றும் அந்த செய்திக்குறிப்பில் தெரிவிக்கப்பட்டுள்ளது.

<<<<<>>>>

காங்கிரஸ் ஆட்சிப்பொறுப்பில் உள்ள மாநிலங்களில் தேர்தல் வாக்குறுதிகள் நிறைவேற்றப்படவில்லை என்று பிஜேபி மூத்த தலைவர்களில் ஒருவரும், மத்திய அமைச்சருமான திரு பிரல்ஹாத் ஜோஷி குற்றம் சாட்டியுள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்த அவர், வாக்குகளை பெற வேண்டும் என்ற நோக்கில், நிறைவேற்ற முடியாத வாக்குறுதிகளை காங்கிரஸ் வழங்குவதாக கூறினார்.

<<<<<>>>>

ஐரகண்ட் சட்டப்பேரவைக்கு இரண்டாவது மற்றும் இறுதிக்கட்டமாக வரும் 20-ஆம் தேதி தேர்தல் நடைபெறவுள்ள 38 தொகுதிகளில் இறுதிவேட்பாளர் பட்டியல் இன்று வெளியிடப்பட்டது.

வேட்புமனுக்களை விலக்கிகொள்வதற்கான காலஅவசகாம் முடிவடைந்ததையடுத்து தொகுதி வாரியாக இறுதி வேட்பாளர் பட்டியல் வெளியிடப்பட்டதாக எமது செய்தியாளர் தெரிவிக்கிறார்.

முதல்கட்ட தேர்தலுக்கான வாக்குப்பதிவு 43 தொகுதிகளில் வரும் 13-ஆம் தேதி நடைபெறவுள்ளது.

இதில் 685 வேட்பாளர்கள் களத்தில் உள்ளனர்.

இரண்டு கட்டத்தேர்தல்களிலும் பதிவாகும் வாக்குகள் வரும் 23-ஆம் தேதி எண்ணப்படுகின்றன.

<<<<<>>>>

உதராகண்ட் முதலமைச்சர் திரு புஷ்கர் சிங் தமி, பாதுகாப்புப்படையினர் ஏற்பாடு செய்திருந்த தீபாவளி கொண்டாட்ட நிகழ்ச்சியில் இன்று பங்கேற்றார்.

Champawat-ன் Bandasa தளத்தில் நடைபெற்ற இந்த நிகழ்ச்சியில், பாதுகாப்புப்படையினருக்கு இனிப்புகளை வழங்கிய முதலமைச்சர், அவர்களுடன் கலந்துரையாடினார்.

<<<<<>>>>

அருணாச்சலப்பிரதேசத்தில் உள்ள Pakke புலிகள் சரணாலயத்தில் வண்ணத்துப்பூச்சி பூங்காவினை அம்மாநில சுகாதாரத்துறை அமைச்சர் திரு Biyuram Waghe இன்று திறந்துவைத்தார்.

இதற்கான நிகழ்ச்சியில், மாநில அரசின் நலத்திட்ட உதவிகளை பழங்குடியின மக்களுக்கு வழங்கினார்.

உயிரி சுற்றுலாவுக்கு ஊக்கம் அளிக்கும் வகையில் இந்த பூங்கா திறக்கப்பட்டுள்ளதாக எமது செய்தியாளர் தெரிவிக்கிறார்.

<<<<<>>>>

இந்தியா - இலங்கை இடையேயான இணைப்புப்பாலமாக ஆயுர்வேதம் திகழ்கிறது என்று இலங்கைக்கான இந்திய தூதர் திரு சந்தோஷ் ஜா கூறியுள்ளார்.

இலங்கை பல்கலைக்கழக வளாகத்தில் இன்று நடைபெற்ற ஆயுர்வேத தின கொண்டாட்டத்தில் கலந்துகொண்டு அவர் பேசினார்.

இருநாடுகளுக்கு இடையேயான கலாச்சார உறவு வலுவானது என்று அவர் குறிப்பிட்டார்.

பாரம்பரிய மருத்துவமுறையை இரு நாடுகளும் பின்பற்றுவதாகவும் திரு சந்தோஷ் ஜா கூறினார்.

<<<<<>>>>

அமெரிக்கா உடனான கூட்டு ராணுவ பயிற்சியில் பங்கேற்பதற்காக இந்திய ராணுவத்தினர் அந்நாட்டிற்கு புறப்பட்டு சென்றனர்.

இந்த கூட்டு ராணுவ பயிற்சி நாளைத் தொடங்கி, வரும் 22-ஆம் தேதிவரை Idaho -வில் உள்ள பயிற்சி மையத்தில் நடைபெறவுள்ளது.

நடப்பாண்டில் இந்தியாவும், அமெரிக்காவும் இணைந்து கூட்டு ராணுவ பயிற்சியை மேற்கொள்வது இது இரண்டாவது முறையாகும் என்று எமது செய்தியாளர் தெரிவிக்கிறார்.

<<<<<>>>>

இந்தியா - அல்பானியா இடையேயான பேச்சுக்கள் Tirana -வில் நடைபெற்றது.

இந்தியாவின் சார்வில் வெளியறவுத்துறையின் கூடுதல் செயலர் திரு அருண்குமார் சாஹு தலைமையிலான குழுவினர் இதில் பங்கேற்றனர்.

இருநாடுகளுக்கு இடையேயான உறவை மேலும் வலுப்படுத்துவது குறித்த அம்சங்கள் இந்த பேச்சுக்களில் இடம்பெற்றன.

<<<<<>>>>

தமிழகத்தில் தீபாவளி பண்டிகையன்று காற்று மாசு கடந்த ஆண்டைவிட இந்த ஆண்டு வெகுவாக குறைந்துள்ளதாக மாசு கட்டுப்பாட்டு வாரியம் தெரிவித்துள்ளது.

தமிழக அரசு மற்றும் மாசுக்கட்டுப்பாட்டு வாரியம் மேற்கொண்ட விழிப்புணர்வு நடவடிக்கைகள் காரணமாக, இது சாத்தியமாயிற்று என்று மாசு கட்டுப்பாட்டு வாரியத்தின் செய்திக்குறிப்பு தெரிவிக்கிறது.

தீபாவளியன்று காற்று மாசு அதிகபட்சமாக சென்னை பெசன்ட் நகரிலும், மிக குறைந்த அளவாக சின்ன காஞ்சிபுரத்திலும் பதிவானது.

<<<<<>>>>

Chhath பூஜையையொட்டி, தில்லியில் வரும் 7-ஆம் தேதி பொது விடுமுறை அறிவிக்கப்பட்டுள்ளது.

பொதுமக்களின் நலனை கருத்தில்கொண்டு இந்த பண்டிகை சிறப்பாக கொண்டாடும் வகையில் இந்த நடவடிக்கை மேற்கொள்ளப்பட்டிருப்பதாக முதலமைச்சர் திருமதி அதிஷி கூறியுள்ளார்.

<<<<<>>>>

நிலக்கரி உற்பத்தி தொடர்ந்து அதிகரித்து வருகிறது.

கடந்த மாதத்தில் மட்டும் நிலக்கரி உற்பத்தி எட்டு கோடியே 40 லட்சம் டன்னை எட்டியுள்ளதாக மத்திய அரசின் செய்திக்குறிப்பு தெரிவிக்கிறது.

இது கடந்த ஆண்டின் இதே காலத்துடன் ஒப்பிடுகையில் ஏழு புள்ளி நான்கு எட்டு சதவீதம் அதிகமாகும் என்று அந்த செய்திக்குறிப்பில் குறிப்பிடப்பட்டுள்ளது.

<<<<<>>>>

ஸ்பெயினில் மழை வெள்ளத்தால் உயிரிழந்தோர் எண்ணிக்கை 202-ஆக அதிகரித்துள்ளது.

**Valencian**—வில் ஏற்பட்ட வெள்ள பாதிப்பு காரணமாக 40 ஆயிரத்திற்கும் மேற்பட்ட குடும்பங்கள் மின்சார வசதியின்றி தவிப்பதாக அங்கிருந்து வரும் தகவல்கள் தெரிவிக்கின்றன.

பாதிக்கப்பட்ட பகுதிகளில் ராணுவத்தினர் மீட்புப்பணிகளை மேற்கொண்டு வருகின்றனர்.

இதற்கிடையே, **Huelva** கடலோரப்பகுதியில் அதிகமழை பெய்யக்கூடும் என்றும் அந்நாட்டு வானிலை ஆய்வு மையம் எச்சரித்துள்ளது.

<<<<<>>>>

**Botswana** —வில் நடைபெற்ற அதிபர் தேர்தலில் தற்போதைய அதிபர் திரு **Mokgweetsi Masisi** தலைமையிலான போட்டிவானா ஜனநாயக கட்சி தோல்வியடைந்தது.

தேர்தல் முடிவுகள் இறுதியாக அறிவிக்கப்படுவதற்கு முன்னரே, தோல்வியை அக்கட்சி ஒப்புக்கொண்டுள்ளது.

இந்த தேர்தலில் இக்கட்சி நான்காவது இடத்திற்கு தள்ளப்பட்டுள்ளது.

எதிர்க்கட்சி கூட்டணி இந்த தேர்தலில் அதிக இடங்களை வென்றுள்ளது.

<<<<<>>>>

விளையாட்டுச் செய்திகள்

**Hylo** ஓபன் பேட்மிண்டன் போட்டியில் இந்தியாவின் **Ayush Shetty** அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர், 21-18, 21-18 என்ற செட் கணக்கில், பின்லாந்தின் **Kalle Koljonen**—ஐ வென்றார்.

ஆஸ்திரேலியாவில் நடைபெற்றுவரும் சர்வதேச ஸ்குவாஷ் போட்டியில் இந்தியாவின் அனாகத் சிங் அரையிறுதிக்கு முன்னேறியுள்ளார்.

இன்று நடைபெற்ற மகளிர் ஒற்றையர் பிரிவு காலிறுதி ஆட்டத்தில் அவர், 11-8, 11-4, 11-7 என்ற செட் கணக்கில், ஹாங்காங்கின் **Helen Tang**-ஐ வென்றார்.

19 வயதுக்கு உட்பட்டோருக்கான உலக குத்துச்சண்டை சாம்பியன் போட்டியில், இந்தியா ஐந்து வெண்கலப்பதக்கங்களை வென்றது.

அமெரிக்காவில் நடைபெற்றுவரும் இப்போட்டியின் ஆடவர் 50 கிலோ எடைப்பிரிவில் ரிஷி சிங்கும், 55 கிலோ எடைப்பிரிவில் **Krrish Paul**-ம், 70 கிலோ எடைப்பிரிவில் சுமித்தும், 85 கிலோ எடைப்பிரிவில் **Aryan**-ம், 90 கிலோ எடைப்பிரிவில் **Lakshy Rathi** —ம் வெண்கலப்பதக்கம் வென்றனர்.

75 கிலோ எடைப்பிரிவில் **Rahul Kundu**-வும், 90 கிலோ எடைப்பிரிவில் **Hemanth Sangwan**-ம் இறுதியாட்டத்திற்கு முன்னேறியுள்ளனர்.

மகளிர் பிரிவில் சுப்ரியா தேவி, அஞ்சலி தேவி, நிஷா, **Veni, Chanchal, Akansha, Krisha Varma, Kritika Wasan, Vanishika Goswami, Parthavi Grewal** ஆகியோர் இறுதியாட்டத்திற்கு முன்னேறியுள்ளனர்.

நியூசிலாந்துக்கு எதிரான மூன்றாவது மற்றும் இறுதி டெஸ்ட் கிரிக்கெட் போட்டியின் முதல் நாளான இன்று ஆட்டநேர இறுதியில் இந்தியா முதல் இன்னிங்சில் 4 விக்ரெட் இழப்பிற்கு 86 ரன் எடுத்துள்ளது.

மும்பையில் நடைபெற்றுவரும் இப்போட்டியில், சுப்மன் கில் 31 ரன்னுடனும், ரிஷப் பந்த் ஒரு ரன்னுடனும் களத்தில் உள்ளனர்.

முன்னதாக, டாஸ் வென்று முதலில் பேட் செய்த நியூசிலாந்து முதல் இன்னிங்சில் 235 ரன்னுக்கு ஆட்டமிழந்தது.

அதிகபட்சமாக **Daryl Mitchell** 82 ரன் எடுத்தார்.

ஜடேஜா ஐந்து விக்ரெட்டுகளையும், வாஷிங்டன் சுந்தர் நான்கு விக்ரெட்டுகளையும் வீழ்த்தினர்.

-----

ஆஸ்திரேலியா “ஏ” அணிக்கு எதிரான, முதலாவது டெஸ்ட் கிரிக்கெட் போட்டியின் இரண்டாம் நாளான இன்று இந்தியா “ஏ” ஆட்டநேர இறுதியில் இரண்டு விக்ரெட் இழப்பிற்கு 208 ரன் எடுத்துள்ளது.

ஆஸ்திரேலியாவின் **Mackay**-யில் நடைபெற்றுவரும் இப்போட்டியில் ஆஸ்திரேலியா “ஏ” அணி முதல் இன்னிங்சில் 195 ரன்னுக்கும், இந்தியா “ஏ” முதல் இன்னிங்சில் 107 ரன்னுக்கும் ஆட்டமிழந்தன.

-----

கஜகஸ்தானில் நடைபெற்றுவரும் சர்வதேச மகளிர் டென்னிஸ் போட்டியில் இந்தியாவின் **Koneru Humpy - Divya Deshmukh** இடையேயான இரண்டாவது சுற்று ஆட்டம் டிராவில் முடிவடைந்தது.

<<<<<END>>>>>